



IT-TIELET SENA

II-MALTI

HIN: Saghtejn

Isem u Kunjom: _____ Klassi: _____

L-istruzzjonijiet għall-istudenti:

1. Wieġeb il-mistoqsijiet kollha kif mitluba.
2. Ortografija, punteggjatura, ideat u prezentazzjoni tajbin jgħinuk biex tikseb riżultati aħjar.
3. Meta tlesti, erġa' ara l-karta kollha mill-bidu biex tirranga xi żbalji li jista' jkollok u timla dak li f'allejt barra.

GĦALL-UŻU TAL-GĦALLIEMA

L-ISKEMA TAL-MARKI (*tikteb xejn hawn taħt*)

Mistoqsija	A	B	Ċ	D	E(i)	E(ii)	F	TOTAL
Marki	10	22	8	10	15	15	20	100
Marki tal-istudent/a								

KUMMENTI

IS-SILTA GĦALL-ISTĦARRIĠ

Aqra sewwa din is-silta u wieġeb il-mistoqsijiet:

Kemm għandu kotba z-ziju Pawl fil-librerija. Meta nikber flit iehor u nitghallem **naqra** sewwa rrid naqraham kollha. (*par.1*)



Hemm wieħed żgħir aħmar jingħalaq b'ċinga qasira u buttuna, iġenninni. Mimli stampi ta' suldati jimxu, jisparaw għarkupptejhom, b'tattici mill-aqwa, bilwieqfa u mimdudin. Kien jaqrah iz-ziju fil-gwerra meta kien surgent. Is-suldati nħobbhom. Hemm daqs erbghin ktieb irqiq jgħidulhom tal-**mogħdija** taż-żmien, mimlijin stejjer. Kultant iz-zija taqrali minnhom. Imma z-ziju le, dak dejjem il-gazzetta jaqra. (*par.2*)

L-isbah kotba huma tmienja kbar, bil-qoxra ħamra, u bl-ittri tad-deheb, fuq l-istorja ta' Malta u tal-Knisja. Fihom ħafna stampi. Żewġ stampi jolqtuni wisq. F'waħda hemm gwerra bis-suldati rekbin fuq l-iljunfanti. Fl-oħra hemm żewġ **bastimenti** f'xatt b'baħar kristall. Dawn qegħdin jisparaw il-balel lejn xulxin u kaptan minnhom, li ta' min jgħid kellu għajn waħda mġhottija, qiegħed jidher jgħajjat biex isalpaw 'il barra mix-xatt. Iz-ziju qalli li dawn kienu pirati. Din l-istampa impressjonatni u domt naħseb ħafna fuqha u billejl ma statjx norqod. Allaħares kont f'nofs din il-battalja krudili. (*par.3*)

Hemm ħafna kotba oħra mimlijin stampi bil-kuluri ta' fjuri, basal u għodda tal-ġnien. Il-fjuri għandhom ismijiet tqal, bil-Latin qalli z-ziju. U tassew qisu l-kliem tal-**litanija**. L-iżjed stampa li għogbitni fiha mithna tar-riħ hdejn kanal tal-ilma, u għalqa kollha fjuri sbieħ. Iz-ziju joqgħod jistudjahom dawn il-kotba, għaliex issa hu ġennien ma' wieħed sinjur jgħidulu ċ-Ċisk. Kultant Tittu tal-posta jgħibli ittri hoxxin, u flok karti jkun fihom żrieragħ tal-fjuri. Kemm jirkibha tajjeb ir-rotta Tittu! Drabi oħra jgħibilna ittri mingħand Salvu ta' Tuneż, bil-bolla li jkun fiha mara b'maktur f'rasha qed ixxerred iż-żerriegħa. (*par.4*)

Il-librerija fiha kexxun dejjem imsakkar. Għandi kurżità kbira nara x'fih, imma għalkemm bil-moħbi ppruvajt iċ-ċwieviet kollha, qatt ma rnexxieli nifthi. (*par.5*)

(Silta mehuda u adattata minn Fuq l-Għajn ta' San Bastjan ta' Kilin)

A. FEHIM IT-TEST**(10 marki)**

1. Aġhti isem lil din is-silta.

_____ (marka)

2. Lill-awtur jogħġbu hafna l-ktieb taċ-ċinga. Għaliex jogħġbu dan il-ktieb? Xi stampi kellu fih?

_____ (2 marki)

3. Min kien jaqra l-kotba tal-mogħdija taż-żmien lill-awtur?

_____ (marka)

4. Semmi żewġ raġunijiet li jagħti l-awtur biex juri li t-tmien kotba homor kienu l-isbaħ?

a. _____ (½ marka)

b. _____ (½ marka)

5. B'liema lingwa kienu l-ismijiet tal-fjuri?

_____ (marka)

6. X'kien l-aħħar xogħol taz-ziju Pawl?

ġardinar

pustier

suldat

(marka)

7. Iz-ziju kien jieħu interess f'xogħlu meta kien jaħdem maċ-Ċisk. Veru Falz

Minn paragrafu 4, ikkopja l-frazi li ssaħħaħ it-twegiba tiegħek.

_____ (marka)

8. Min kien Tittu?

_____ (marka)

9. X'taħseb li kien fih il-kexxun imsakkar tal-librerija?

_____ (marka)

B. GĦARFIEN IL-LINGWA**(22 marka)****LESSIKU / VOKABULARJU**

1. Sib mis-silta kelmiet li jfissru dan li ġej:

a. nies li jattakkaw u jisirqu minn fuq il-baħar: _____ (marka)

b. wiehed li jiehu ħsieb il-ward, ix-xitel u s-siġar: _____ (marka)

2. Aghżel it-tifsira t-tajba tal-kliem magħżul mis-silta u aqta' sing taħtu:

	Kelma	Tifsira
a	mogħdija (par.2)	passaġġ — passatemp — hwejjeg mgħoddijin bil-ħadid.
b	bastiment (par.3)	palk — moll qrib il-baħar — opra tal-baħar.
ċ	litanija (par.4)	talba twila — karba — ktieb tal-liġi.

(3 x 1 marka)

3. Sib kelma waħda mis-silta li tfisser:

a. jogħgobni ħafna (par.2): _____ (marka)

b. ċar ħafna (par.3): _____ (marka)

ċ. lwien (par.4): _____ (marka)

ANALIŻI TESTWALI

1. Il-kelma *hemm* (par.2) għal-liema post qiegħda tirreferi?

_____ (marka)

2. *Drabi ohra jgħibilna* (par.4). Din il-frazi turi li Tittu kien iġib l-ittri minn Tuneż:

(a) darba iva u darba le

(b) darba fil-ġimgħa

(ċ) kultant żmien (marka)

SINTASSI

1. Ikteb din is-sentenza b' mod differenti, filwaqt li żżomm l-istess tifsira:

“Il-fjuri għandhom ismijiet tqal”, qalli z-ziju. (par.5)

_____ (2 marki)

GRAMMATIKA U MORFOLOĠIJA: Aqra dan il-paragrafu u wara wieġeb il-mistoqsijiet.

Thomas kisser il-vażun u dan spiċċa tfarrak f'elf biċċa. Tbikkem u tħawwad meta ftakar kemm kien għal qalb ommu dan il-vażun. Dawwar ħarstu n-naħa l-oħra u dabbar rasu minn fuq ix-xena tad-delitt u tar 'il barra! Il-ħġieġ intrifes minn ommu u din mill-ewwel xammet xi haġa tinten. Ħarġet tgħajjatlu quddiem shabu kollha u xhin Thomas sema' ismu, hu ħmar. Mar stahba wara ċint imma ommu qabditu u kellu jiskuża ruħu. Wegħidha li mhux ser jerġa' jagħmel hekk.

Immarka l-kaxxa t-tajba b'sinjal ✓ :

1. Dan huwa eżempju ta' verb shih:

tefa

tefa'

waqa'

(marka)

2. Dan huwa eżempju ta' verb dgħajjef:

kiser

rifes

mar

(marka)

3. Il-verb *stahba* huwa:

tal-10 forma

tas-6 forma

tat-2 forma

(marka)

4. Il-verb *tbikkem* huwa:

verb ewlieni

verb imnissel

kwadrilitteru

(marka)

Mill-paragrafu t'hawn fuq sib:

5. Verb fit-tieni forma: _____ (marka)

6. Verb fis-seba' forma: _____ (marka)

7. Verb fid-disa' forma: _____ (marka)

8. X'inh u l-għerq tal-verb *sema'*: _____ (marka)

9. X'inh u l-għerq tal-verb *dar*: _____ (marka)

10. Aġhti l-mamma tal-verb *nikser*: _____ (marka)

Ċ. IL-QWIEL u L-IDJOMI

(8 marki)

1. L-Idjomi: Pogġi dawn l-idjomi dwar **l-Annimali** f'sentenzi biex turi li fhimt it-tifsira u l-użu sabiħ tagħhom fil-lingwa tagħna:

1) *qishom kelb u qattus* - _____

2) *jordod mat-tigieġ* - _____

3) *jilgħab tal-ors* - _____

4) *miet bħal għasfur* - _____

(4 x 1 marki)

A. Imla l-vojt bil-kliem li jidher fil-kaxxa t'isfel. Fil-kaxxa hemm xi kliem żejjed li m'ghandux jintuża.

Achille Mizzi, solitudni, blata, nostalgika, ommu, plajja, tifikiriet, Dun Karm, metafora

Fil-poeżija **Wahdi** niltaqgħu mal-poeta _____ u dan jinsab waħdu fuq il-_____ fuq xifer ta' _____. Il-poeta jibda jahseb fit-_____ tal-imghoddi; fil-kampanja, fi shabu, fil-logħob li kien jilgħab, fil-familja tiegħu iżda l-aktar f'_____. Din hija poeżija _____ l-ghaliex il-poeta qiegħed jerga' jmur lura fil-memorji ta' tfulitu. Barra minn hekk il-poeta juża kliem bħal 'sieket', 'hiemed', 'ghafsa ta' qalb', 'wahdi' u dawn il-koll jirriflettu s-_____ li jinsab fiha l-poeta. (7 marki)

2. Immarka l-kaxxa t-tajba b'sinjal ✓ :

a. Ix-xogħol letterarju ta' Anton Buttigieg, Pitiross, insejhulu:

poeżija

poeproża

proża

(marka)

b. F'Arizona ta' Achille Mizzi nsibu l-vers: "Xteli muxghara jriegħxu bit-tixwik". Din il-figura tad-diskors hi:

apokope

anafora

alliterazzjoni

(marka)

3. F'madwar 30 kelma, ikteb il-ħsieb tal-poeżija Il-Bejjiegh tal-Gazzetti ta' Ġorg Borg.

(6 marki)

A. Dawn il-mistoqsijiet huma fuq in-novelli mill-ktieb **Stejjer taċ-Ċarrut** ta' Tarċisio Zarb.

1. Fejn kien mar jghix James Grech wara li telaq lil ommu?

villa

kmajra

gabuba

(marka)

2. Għalfejn kien biddel id-dehra tiegħu James Grech?

_____ (marka)

3. Wara żmien twil ta' xita u maltemp, iż-żerriegħa li ma gergritx ħarġet rasha minn ġol-

_____ (marka)

4. Luca kien baqa' ħaj (a) sena (b) ġimgha (ċ) xahar wara l-inċident li kellu?

(marka)

5. F'**Ikteb Poezija** l-ġhalliema spjegat b'mod tajjeb kif l-istudenti għandhom jiktbu poezija?

veru

falz

(marka)

F. II-KOMPONIMENT

(20 marka)

Agħzel **WIEĦED** minn dawn u iktib madwar **250 kelma**. (**Attenta għall-iżbalji ortografiċi peress li dawn itellfu hafna marki**).

1. L-ahħar darba li kont fuq tal-linja ġralek inċident żgħir u ridt l-art tibilghek. Irrakkonta din l-istorja. *Meta tiġi biex tikteb dan il-komponent narrattiv tinsiex iddaħħal x'kien ġralek u għaliex kont stħajt quddiem dawk in-nies kollha.*

2. Hafna jghidu li t-tablets fil-klassi tal-iskola ser ikunu ta' tfixkil, waqt li oħrajn jghidu li dawn se jiswew ta' ghajjnuna kbira lill-istudenti. Iddiskuti. *Meta tiġi biex tikteb dan il-komponent argumentattiv ftakar li trid tikkummenta fuq il-punti favur u fuq dawk kontra. Ngħidu aħna bit-tablets fil-klassi l-istudenti se jkollhom basktijiet eħfef imma min-naħa l-oħra dawn jistgħu jkunu ta' tfixkil waqt il-lezzjoni.*

3. Ikkummenta fuq il-vantaġġi u l-iżvantaġġi tal-mara meta din tmur taħdem. *Meta tiġi biex tikteb dan il-komponent argumentattiv ftakar li trid tikkummenta fuq il-vantaġġi u l-iżvantaġġi. Ngħidu aħna meta l-mara tmur taħdem din se taqla' l-paga imma min-naħa l-oħra se tqatta' inqas ħin ma' tal-familja.*

4. Il-veduta mit-tieqa tal-klassi. *Meta tiġi biex tikteb dan il-komponent deskrittiv ftakar li trid tagħmel użu mill-ħames sensi. Ngħidu aħna mit-tieqa tal-klassi tista' tara s-siġar u l-fjuri li r-riħa tfuħ tagħhom tibqa' dieħla fil-klassi.*

Pjan tal-Kitba:

Numru tal-komponent


